



21

ஸீரதுர் ரஸால் - 1

முஹம்த் நபி ஸல்லவூஹ் அலைஹி வஸல்லம் அவர்களின் பிறப்பும் இளமையும்

நபி ஸல்லவூஹ் அலைஹி வஸல்லம் அவர்கள் பிறப்பதற்கு சில நாட்களுக்கு முன் யெமன் நாட்டிலிருந்து ஆப்றஹா எனும் மன்னன் பெரும் படையுடன் கஃபாவைத் தாக்க வந்தான். எனினும், அல்லாஹ் தஆலா அபாபீல் எனும் சிறிய பறவைகள் மூலம் அப்படையை அழித்தொழித்தான். இவ்வற்புதம் நிகழ்ந்த ஆண்டு ‘யானை வருடம்’ எனப்படுகின்றது. இவ்வாண்டில் றபீஉல் அவ்வல் மாதம் பிறை 12 திங்கட்கிழமை அதிகாலையில் நபியவர்கள் பிறந்தார்கள். இது கி.பி 571 ஆம் ஆண்டு எனக் கணிப்பிடப்பட்டுள்ளது. நபி ஸல்லவூஹ் அலைஹி வஸல்லம் அவர்களின் தந்தையின் பெயர் அப்துல்லாஹ், தாயாரின் பெயர் ஆமினா.

நபி ஸல்லவூஹ் அலைஹி வஸல்லம் அவர்கள் பிறப்பதற்கு முன்பே தந்தையை இழந்தார்கள். அரேபியரின் வழக்கப்படி ஹலீமத்துஸ் ஸஃதிய்யா என்பவரிடம் பாலூட்டி வளர்க்க ஒப்படைக்கப்பட்டார்கள். சுமார் நான்கு வருடங்கள் ஹலீமாவின் பராமரிப்பில் வளர்ந்தார்கள். பின்னர் தாயார் ஆமினாவிடம் ஒப்படைக்கப்பட்டார்கள்.

ஆறாவது வயதில் தாயாருடன் உறவினரைத் தரிசிப்பதற்காக யத்ரிபுக்கு பயணம் செய்தார்கள். யத்ரிபிலிருந்து மக்காவுக்கு திரும்பி வரும் வழியில் அப்வா எனும் இடத்தில் தாயார் ஆமினா வபாத்தாகிவிட்டார்கள். பின்னர் சிறுவர் முஹம்மதைப் பாட்டனார் அப்துல் முத்தலிப் அவர்கள் பராமரித்தார்கள். எட்டாவது வயதில் பாட்டனாரும் மரணித்து விட்டார். அதன் பின்னர் பெரிய தந்தை அபுதாலிபினால் பராமரிக்கப்பட்டார்.

அபுதாலிப் ஏழையாக இருந்த போதிலும் சிறுவர் முஹம்மதைத் தன் பிள்ளைகளை விடவும் அன்புடன் ஆதரித்து அரவணைத்தார். அப்போது நபி

ஸல்லவ்வாஹு அலைஹி வஸல்லம் அவர்கள் தனது ஒன்றுவிட்ட சகோதரருடன் சேர்ந்து சென்று அபூதாலிபின் ஆடுகளை மேய்த்து வந்தார்கள்.

பன்னிரண்டாவது வயதில் பெரிய தந்தை அபூதாலிபுடன் வியாபாரத் துக்காக சிரியாவுக்குச் சென்றார். சிரியாவின் தென்பகுதியை அண்மித்தபோது புஸ்ரா என்ற இடத்தில் புறைறா என்ற கிறிஸ்தவ மதகுரு சிறுவர் முஹம்மதுவிடம் இருந்த நுபுவ்வத்தின் அடையாளங்களைக் கண்டார். இதனால் அம் மதகுரு சிறுவர் முஹம்மதுவை வரவேற்று கெளரவித்து விருந்தளித்து உபசரித்தார். யூதர்களினால் இச்சிறுவனுக்கு ஆபத்து நேரலாம் என எச்சரித்து அவரை மக்காவுக்குத் திருப்பி அழைத்துச் செல்லுமாறு அபூதாலிபுக்கு அறிவுறுத்தினார்.

நபி ஸல்லவ்வாஹு அலைஹி வஸல்லம் அவர்கள் பிறந்து வளர்ந்த அன்றைய அரேபியாவில் மக்கள் அறியாமையில் ஆழ்ந்திருந்தனர். மது, சூது, கொள்ளை, பழிக்குப் பழி போன்ற பாவ காரியங்களில் சர்வசாதாரணமாக ஈடுபட்டனர். சிலைகள், மரங்கள், சூரியன், சந்திரன், நட்சத்திரங்கள், நெருப்பு போன்றவற்றை வணங்கினர்.

ஓழுங்கான குடும்ப அமைப்போ சமூக அமைப்போ அங்கு காணப்படவில்லை. பெண்கள் மிக இழிவாகவே நடத்தப்பட்டனர். மக்கள் கோத்திரங்களாகப் பிரிந்திருந்தனர். அற்பகாரணங்களுக்காக அக்கோத்திரங்கள் தமக்கிடையே போரிட்டுக்கொண்டன. அதிகமான மக்கள் எழுத வாசிக்கத் தெரியாத ‘உம்மீ’ க்களாகவே இருந்தனர். இத்தகைய தன்மைகளைக் கொண்ட அன்றைய அரேபியாவின் சமூகநிலையை ‘அய்யாமுல் ஜாஹிலிய்யா’ அறியாமைக் காலம் எனக் குறிப்பிடுவர்.

மக்காவின் தீய சூழலில் வாழ்ந்த சிறுவர் முஹம்மதிடம் சிறுபாயம் முதலே நல்லொழுக்கமும் அருங்குணங்களும் காணப்பட்டன. அன்னார் எவரையும் எவ்வயிரினத்தையும் துன்றுத்தியது கிடையாது. அன்றைய அரபு மக்கள் செஷ்டு வந்த பாவ காரியங்கள், கேளிக்கைகள், வீண் விளையாட்டுக்கள் எவற்றிலும் அவர்களுடைய வில்லை. சிலை வணக்கத்தை வெறுத்து ஒதுக்கினார். மற்றவர்களுக்கு முன்மாதிரியாக, நற்குணசீலராக வாழ்ந்தார்.

பொய்பேசுவில்லை. எப்பொழுதும் உண்மையையே ஏற்றார். இதனால் ‘அஸ்ஸாதிக்’ உண்மையாளர்என்று அழைக்கப்பட்டார். எவருக்கும்துரோகம் செய்யாது நம்பிக்கையோடும் நானையத்தோடும் நடந்து கொண்டார். இதனால் நபி ஸல்லவ்வாஹு அலைஹி வஸல்லம் அவர்கள் ‘அல்அமீன்’ நம்பிக்கைகுரியவர் என அழைக்கப் பட்டார்கள்.

வாலிபப் பருவம்

முஹம்மத் நபி ஸல்லல்லாஹு அலைஹி வஸல்லம் அவர்கள் தனது வாலிபப் பருவத்தில் சேற்றில் முனைத்த செந்தாமரையாக சிறப்புற்றிருந்தார்கள். அன்றைய சூழலில் அவர்கள் ஒருபோதும் சோம்பேறியாக இருந்ததில்லை. பகவில் உழைத்தார்கள்; இரவில் சமூகத்தைப் பற்றி சிந்தனை செய்தார்கள். அன்றைய சமூகத்தில் காணப்பட்ட தவறான நடவடிக்கைகளினால் கவரப்பட்டு அவர் வழிதவறவில்லை. அனைவராலும் அன்பாகவும் கௌரவமாகவும் போற்றப்பட்டார்கள்.

ஹர்புல் புஜ்ஜாரும் (பிஜார்), ஹில்புல் புழுல் உருவாக்கமும்

பொதுவாக அரேபிய மக்கள் கோத்திரமுறை வாழ்க்கையையே மேற்கொண்டனர். இதனால் கோத்திரத்தவர்களிடையே போட்டி, பொறாமை, குரோதம், வஞ்சகம் என்பன நிலவின. அற்ப காரணங்களுக்காக வருடக் கணக்கில் சண்டையிட்டுக் கொண்டனர். எதிரியைப் பழிவாங்குவதில் ஈவிரக்கமற்ற முறையில் நடந்துகொண்டனர். இந்த வகையில் பல வருடங்களாக மக்காவில் ஹர்புல் புஜ்ஜார் (பிஜார்) எனும் சண்டை இடம் பெற்று வந்தது. இச்சண்டையால் மக்காவின் சொத்துக்கள் மற்றும் மக்களுக்கு பெரிதும் பாதிப்பு ஏற்பட்டது.

இதனை உணர்ந்த சில நல்லுள்ளம் படைத்த ஊர்த் தலைவர்களால் மக்காவை மீண்டும் கட்டியெழுப்புவதற்காகன திட்டம் தீட்டப்பட்டது. அர்த்தமற்ற சண்டைகள் மூளாமல் இருப்பதை உத்தரவாதப்படுத்தவும் சமூக



கஃபதுல்லாஹ்வின் பழைய தோற்றம்

நலத்திட்டம் ஒன்று ஏற்படுத்தப்பட்டது. இது ஹில்புல் புழுல் என வரலாற்றில் இடம்பெற்றது. நியாயமின்றி நடைபெற்ற சண்டையில் கலந்துகொள்ளாது விலகியிருந்த நபி (ஸல்) அவர்கள் சண்டையின் பிற்பாடு ஏற்படுத்தப்பட்ட சமுகநலத் திட்டத்தில் ஆர்வத்துடன் இணைந்து கொண்டார்கள்.

திருமணம்

நபி ஸல்லவலாஹு அலைஹி வஸல்லம் அவர்கள் தனது வாலிபப் பருவத்தில் வர்த்தகத்தில் ஈடுபட்டார்கள். நம்பிக்கை, நாணயம், நேர்மை மிக்க வியாபாரியாகத் திகழ்ந்தார்கள். ஒரு முறை கதீஜா என்ற பெண் வர்த்தகரின் வர்த்தகப் பங்காளியாக சிரியாவுக்கு சென்றார்கள். நாணயத்துடன் நடந்து அதிக இலாபமீட்டனார்கள். நபி ஸல்லவலாஹு அலைஹி வஸல்லம் அவர்களிடம் காணப்பட்ட நற்குணங்களால் கவரப்பட்ட கதீஜா அவரை மணமுடிக்க விரும்பினார்கள். குடும்பத்தாரின் சம்மதத்துடன் நபி ஸல்லவலாஹு அலைஹி வஸல்லம் அவர்கள் திருமணம் செய்து கொண்டார்கள். அப்போது நபி ஸல்லவலாஹு அலைஹி வஸல்லம் அவர்களுக்கு வயது இருபத்தைந்து. கதீஜா அம்மையாருக்கு வயது நாற்பது.

கஃபா புனர் நிர்மாணம்

நபி ஸல்லவலாஹு அலைஹி வஸல்லம் அவர்களின் 35 ஆவது வயதில் கஃபா புனரமைக்கப்பட்டது. அப்போது ‘ஹஜருல் அஸ்வத்’ எனும் கல்லைப் பதிப்பது தூப்பாக, கோத்திரத் தலைவர்களிடையே போட்டியேற்பட்டது. நிறுத்தப்பட்டிருந்த கோத்திரப் போர் மீண்டும் மூண்டுவிடுமோ என்ற அச்சும் ஏற்பட்டது. அதனைத் தவிர்ப்பதற்காக பொது முடிவுக்குக் குறைஷியர் வந்தனர். அதாவது யார் முதலில் கஃபாவுக்கு வருகிறாரோ, அவரின் முடிவின்படி செயற்படுவோம் என்ற முடிவுக்கு வந்தனர். அடுத்தநாள் காலை எல்லோரும் எதிர்பாக்கிருந்த அம்மனிதர் கஃபாவுக்கு வந்தார். அவர்தான் முஹம்மத் என்ற இளைஞர் ஆவார்.

மக்காவிலேயே மிக நல்லவர் வந்துவிட்டார் என்கூறி, கோத்திரத் தலைவர்கள் அகமகிழ்ந்தனர். நீதியான, நடுநிலையான முடிவு கிடைக்கும் என நம்பினர். அவர்கள் எதிர்பாக்கத் தலைவர்களே போலவே முஹம்மத் நபி ஸல்லவலாஹு அலைஹி வஸல்லம் அவர்கள் அழகான முடிவொன்றைச் சொன்னார்கள். அதாவது அக்கல்லினை ஒரு துணியில் வைத்து கோத்திரத் தலைவர்களை துணியின் மூலை ஓரங்களால் பிடித்து தூக்கச் சொன்னார்கள். அவ்வாறே அவர்களும் தூக்கினர். கல்லை வைக்க வேண்டிய இடம் வந்தும் முஹம்மத் நபி ஸல்லவலாஹு அலைஹி வஸல்லம் அவர்கள் அத்துணியிலிருந்த கல்லை உரிய இடத்தில் வைத்தார்கள். இந்த புத்திசாதுரியமான முடிவு மக்காவை குழப்பத்திலிருந்து பாதுகாத்தது.

பயிற்சி

கீழே அடைப்பினுள் தரப்பட்டுள்ள விடைகளில் இருந்து பொருத்தமான விடையைத் தெரிந்து வெற்றிடங்களை நிரப்புக.

(ஹலீமா, யானை வருடம், வீண் விளையாட்டுக்கள், சிரியா, அப்துல் முத்தலிப், ஜாஹிலிய்யாக் காலம், ஆறாவது, போர்)

1. நபி ஸல்லவ்லாஹு அலைஹி வஸல்லம் அவர்கள் பிறந்து வளர்ந்த அன்றைய அரேபியாவின் சமூக நிலையை எனக் குறிப்பிடுவர்.
2. அற்ப காரணங்களுக்காக ஜாஹிலிய்யாக் காலத்தில் கோத்திரங்களுக்கிடையில் மூண்டது.
3. கஃபாவைத் தாக்க வந்த ஆப்ரஹாவின் யானைப்படை அழித்தொழிக்கப்பட்ட வருடம் எனப்படுகின்றது.
4. நபி ஸல்லவ்லாஹு அலைஹி வஸல்லம் அவர்களைப் பாலூட்டி பராமரித்த கிராமத்துப்பெண் ஆவார்.
5. நபி ஸல்லவ்லாஹு அலைஹி வஸல்லம் அவர்களின் வயதில் தாயார் ஆமினா மரணித்தார்கள்.
6. நபி ஸல்லவ்லாஹு அலைஹி வஸல்லம் அவர்களின் எட்டாவது வயதில் பாட்டனார் மரணித்தார்கள்.
7. நபி ஸல்லவ்லாஹு அலைஹி வஸல்லம் அவர்கள் தமது பன்னிரண்டாவது வயதில் பெரிய தந்தை அழுதாலிபுடன் வியாபாரத்திற்காக நாட்டுக்குச் சென்றார்கள்.
8. நபி ஸல்லவ்லாஹு அலைஹி வஸல்லம் அவர்கள் தமது இளமைக்காலத்தில் பாவ காரியங்கள், கேளிக்கைகள், என்பவற்றிலும் ஈடுபடவில்லை.